

Күндтә көдлмш

Өдр ирвәс мана республиканы хотл балгьсна бәәдлмш оныгдарад, улм-улм сәәхрәд йовна. Урднь кун кергдго бәәсен газрт шин гермүд дарандан бәратә бәәнә. Оргн, го уульницсар көк ургьмл хавр, зунин туршарт күүнә буркиг байрлулна. Балгьсна күч-көлсчнр, тедн дунд түрүн нүүрт тосхачнр, күчн-чидлән әрвллго, өврә балгьсан ахр болзгт шин ик гермүдәр сәәхрүлхәр, бий деерән бөдән даалгьвр авч, социалистическ дөрлдә делгүлдж бәәнә. КПСС-н ЦК-н шидрәс болх Пленум уктдж, күч-көлсчнр шин диилвр бәрхәр, предприятис, бригад болгьн шунмгьа кевәр көдлджәцхәнә.

«Ремстройконторин», чолугьар автомашина хаалгь кедг А. И. Манжикован бригад бас темдгтә көдлмш кедж йовна. Бригадин чледин тонь ик биш, зуг тавхн күн бригадиртәгьән хамдан. Бригадин чледүд көдлмштән оныган өгч, күчн-чидләрн балгьсан бөсдж-өргджүлдж шунмгьа кевәр көдлджәнә. Эднә көдлмшнь — йир күнд, болв. күндтә. Урднь хурцаси орсн цагт, машид болн күн йовдә болдго газрар, чолугьар хаалгь кеснәс авн, ямаран чигн хурта чингтә өдр болвчи машид, күн хаалгьас

көлтә торхш. Эя бригад Пушкинә, М. Горькийин, Комсомольск, Коммунальн нертә уульницсар чолуна хаалгь кев. Адр Октябрьск социалистическ революцин 42 бөнд нерәдси социалистическ дөрлдәнд бригад орцад, сара зурагьан 146 процент күргдж куцәв. Күч-көлснә сән диилвр бәрснә ашд, бригадин чледүд мөньгәр мөрәлгдв, бригадирин нернь болхла, Күндлгьнә доскд бичгдв.

Өдгә цагт үр А. И. Манжикован гардджах бригад Крупскаян нертә уульницсар чолун хаалгь кедж йовна. Өдртән тавн күн, 8 метр утдан, 7 метр өргидән хаалгьд чолу тәвнә Киитн-халу хәләлго, эдн көдлмшән кедж йовна. Өдрин туршарт киитн хар салькнд иим көдлмш кенә гисн — йир күчр йовдл. Өдр ирвәс киитрәд, үвл өөрдәд күрч ирв, тегәд «Ремстройконторин» гардачнр Манжикован бригадт оныган өгх зөвтә.

— Эя уульницд кедж йовх көдлмшән Советск Конституцин сән өдр — декабрин 5 күртл төгскхвдн гидж ицджәнәвдн, — гидж бригадир үр А. И. Манжиков өврә бригадин чледүдин нерн деерәс герчлв.

С. ЖУКОВ.